

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1446/27 – 2006 මැයි 25 වැනි වෙසේපතින්දා – 2006.05.25
1446/27 ஆம் இலக்கம் – 2006 ஆம் ஆண்டு மே மாதம் 25 ஆம் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) – பொது

அரசாங்க அறிவித்தல்கள்

ச.வ. பி. 9/73

(469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டம்

2 ஆம் பிரிவின் (4) ஆம் உட்பிரிவின் கீழான கட்டளை

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (4) ஆம் உட்பிரிவின் (அ) எனக்குறித்தாக்கப்பட்ட தத்தவங்களின் பயனைக் கொண்டு, கமத்தொழில் நீர்ப்பாசன, மகாவலி அபிவிருத்தி மற்றும் சுற்றாடல் அமைச்சரான மைத்திரிபால சிறிசேன ஆகிய நான், இக்கட்டளை மூலம் -

- (1) இதற்கான முதலாம் அட்டவணையில் விவரிக்கப்பட்ட அரசு காணிப் பிரதேசத்தை மேற்கூறப்பட்ட கட்டளைச் சட்டத்தின் நோக்கங்களுக்காகத் தேசிய ஒதுக்கிடமொன்றாக வெளிப்படுத்துகின்றேன் ;
- (2) “வஸ்கமுவ தேசிய பூங்கா துண்டம் I” மற்றும் “வஸ்கமுவ தேசிய பூங்கா துண்டம் II” என இருப்பனவாக 1984 ஓகத்து 7 ஆந் திகதிய 309/4 ஆம் இலக்க, வர்த்தமானியில் வெளியிடப்பட்ட கட்டளையினால் வெளிப்படுத்தப்பட்ட காணிப்பிரதேசங்களின் எல்லைகள், இதனகத்துப் பின்னர் இணைக்கப்பட்டு ஒன்றாக “வஸ்கமுவ தேசியப் பூங்கா ” என அழைக்கப்படுதலும் அறியப்படுதலும் வேண்டுமென்று வெளிப்படுத்துகின்றேன் ;
- (3) மேற்கூறப்பட்ட வஸ்கமுவ தேசியப் பூங்காவின் எல்லைகள், இதற்கான முதலாம் அட்டவணையில் விவரிக்கப்பட்ட காணிப்பிரதேசத்தை அதனோடு சேர்ப்பதன்மூலம் மாற்றப்படுதல் வேண்டுமென்றும், மாற்றப்பட்டவாறான முழுமையான வஸ்கமுவ தேசிய பூங்காவின் எல்லைகள், இதற்கான இரண்டாம் அட்டவணையில் தரப்பட்டுள்ளவாறு இருத்தல் வேண்டுமென்றும் வெளிப்படுத்துகின்றேன் .

மைத்திரிபால சிறிசேன,
கமத்தொழில், நீர்ப்பாசன, மகாவலி அபிவிருத்தி
மற்றும் சுற்றாடல் அமைச்சர்.

கொழும்பு,
2006, மே 10.

முதலாம் அட்டவணை

தேசிய ஒதுக்கிடமொன்றாக வெளிப்படுத்தப்பட்ட காணி இடப்பரப்பின் எல்லைகள்

மத்திய மாகாணம், மாத்தளை மாவட்டம், வில்கமுவ பிரதேச செயலாளர் பிரிவினுள் அமைந்துள்ள காணி இடப்பரப்பு முழுவதும் இதன் எல்லைகள் வருமாறு :-

வடக்கில் : ஹேரத்தி ஓய கஞ்சுங்கையைச் சந்திக்கும் இடத்திலிருந்து கிழக்குத் திசையாக ஹேரத்தி ஓய வழியாக அது துணுவில ஓயவைச் சந்திக்கும் இடம்வரையும் ;

கிழக்கில் : ஷேராத்தி ஓய துணுவில ஓயவைச் சந்திக்கும் இடத்திலிருந்து தெற்கு திசையாக அரச காட்டு நிலம் அமைந்திருக்கும் இடப்பரப்பை நோக்கி அங்கிருந்து காட்டின் ஊடாக ஜீப் பாதை வழியாக அது எல்லையைச் சந்திக்கும் இடம்வரையும் ;

தெற்கில் : கடைசியாகக் கூறப்பட்ட இடத்திலிருந்து தெற்குத் திசையாக ஜீப் பாதை வழியாக ஹிம்பிரியகட அரச காட்டின் ஊடாக அது நிக்கபெலஸ்ஸ எல்லையைச் சந்திக்கும் இடம்வரையும் அங்கிருந்து நிக்கபெலஸ்ஸ எல வழியாக அது நிக்கவத்துற ஓயவைச் சந்திக்கும் இடம் வரையும் அங்கிருந்து தொடர்ந்து நிக்கவத்துற ஓய வழியாக அது களுகங்கையைச் சந்திக்கும் இடம் வரையும் ;

மேற்கில் : நிக்கவத்துற ஓய களுகங்கையைச் சந்திக்கும் இடத்திலிருந்து வடக்குத் திசையாக களுகங்கையை நோக்கியும் அத்துடன் களுகங்கையிலிருந்து அது ஹேரத்தி ஓயவைச் சந்திக்கும் இடம் வரையும்.

இரண்டாம் அட்டவணை

வஸ்கழுவ தேசிய பூங்காவுடன் சேர்க்கப்படவுள்ள காணி இடப்பரப்பின் எல்லைகள்

மத்திய மாகாணம், மாத்தளை மாவட்டம், வில்குமுவ பிரதேச செயலாளர் பிரிவினுள் அமைந்துள்ள காணி இடப்பரப்பு முழுவதும் இதன் எல்லைகள் வருமாறு :-

வடக்கில் : ரதவிகே ஓய அங்கம்மெதில கிராமத்தில் ரதவிகே ஓயவைச் சந்திக்கும் இடத்திலிருந்து அம்பன்கங்கை வழியாக கிழக்கு திசையாக அது மகாவலி கங்கையைச் சந்திக்கும் இடம்வரையும் ;

கிழக்கில் : அம்பன் கங்கை மகாவலி கங்கையைச் சந்திக்கும் இடத்திலிருந்து மகாவலி கங்கை வழியாக தெற்குத் திசையாக
அது முத்துவன்கனையைச் சந்திக்கும் இடம்வரையும் ;

தெற்கில் : முத்துவன்கள ஓய மகாவலி கங்கையைச் சந்திக்கும் இடத்திலிருந்தும் அங்கிருந்து மேற்குத் திசையாக முத்துவன்கள ஓய வழியாக தொப்பலபிட்டிய அரசகாட்டில் அது ஜீப் பாதையைச் சந்திக்கும் இடத்தை நோக்கியும் அங்கிருந்து ஜீப் பாதைவழியாக அது துணுவில ஓயவைச் சந்திக்கும் இடம்வரையும் அங்கிருந்து துணுவில ஓய வழியாக கம்புறு ஓய அரச காட்டினுள்ளேயுள்ள ஜீப் பாதையை ஊடாருக்கும் இடம்வரையும் அங்கிருந்து தொடர்ந்து ஜீப் பாதை வழியாக அது எலையைச் சந்திக்கும் இடம்வரையும் அங்கிருந்து எல வழியாக தெற்குத் திசையாக ஹிம்பிரியகட அரச காட்டிற்குக் குறுக்கே ஜீப்பாதை வழியாக அது நிக்கபெலஸ்ஸ எலையைச் சந்திக்கும் இடம் வரையும் அங்கிருந்து நிக்கபெலஸ்ஸ எல வழியாக அது நிக்கவத்தூறு ஓயவைச் சந்திக்கும் இடம்வரையும் அங்கிருந்து தொடர்ந்து நிக்கவத்தூறு ஓய வழியாக அது களுகங்கையைச் சந்திக்கும் இடம்வரையும் ;

மேற்கில் : இறுதியிலிருந்து அது அம்பன் கங்கையைச் சந்திக்கும் இடம்வரையும் அங்கிருந்து தொடர்ந்து அம்பன் கங்கை வழியாக வடக்குத் திசையாக அது வடக்கெல்லையைச் சந்திக்கும் இடம் வரையும்.

ச.வ. பி. 9/73

(469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டம்

2 ஆம் பிரிவின் (2) ஆம் உட்பிரிவின் கீழான கட்டளை

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (2) ஆம் உட்பிரிவினால் எனக்குறித்தாக்கப்பட்ட தத்தவங்களின் பயனைக் கொண்டு, கமத்தொழில் நீர்ப்பாசன, மகாவலி அபிவிருத்தி மற்றும் சுற்றாடல் அமைச்சரான மைத்திரிபால சிரிசேன ஆகிய நான், இக்கட்டளை மூலம் இதற்கான அட்டவணையில் விவரிக்கப்பட்ட அரசு காணிப்பிரதேசத்தை மேற்கூறப்பட்ட கட்டளைச் சட்டத்தின் நோக்கங்களுக்காகச் சரணாலயமொன்றாக வெளிப்படுத்துகிறேன் என்பதுடன் அத்தகைய சரணாலயம் “கொடவாய சரணாலயம்” என அழைக்கப்படுதலும் அறியப்படுதலும் வேண்டுமென்றும் வெளிப்படுத்துகிறேன்.

மைத்திரிபால சிரிசேன,

கமத்தொழில், நீர்ப்பாசன, மகாவலி அபிவிருத்தி

மற்றும் சுற்றாடல் அமைச்சர்.

கொழும்பு,

2006, மே 10.

அட்டவணை

கொடவாய சரணாலயத்தின் எல்லைகள்

தென் மாகாணம், அம்பாந்தோட்டை நிருவாக மாவட்டத்தில், தங்கல்லை பிரதேச செயலாளர் பிரிவினுள் அமைந்துள்ளதும், பரப்பளவில் 3.85 கிலோ மீற்றர்களைக் கொண்டதும், கரையோரத்தை உள்ளடக்குவதுமான கரையோர நிலப்பரப்பு அடங்கலும்; அதன் எல்லைகள் வருமாறு :-

கிழக்கில் : உயர் நீர்மட்டத்தின்மீது (கொடவாய) 7⁰ 16' ஆன வடக்கு அகலக்கோட்டிலிருந்தும், 79⁰ 53' ஆன கிழக்கு நெடுங்கோட்டிலிருந்தும், கடலைநோக்கி 500 மீற்றர்களும் நிலத்தை நோக்கி 100 மீற்றர்களும் ;

மேற்கில் : சமாந்தரமாக உயர் நீர்மட்டத்தின்மீது (வதுருப்ப கால்வாயும், கடலும் சந்திக்கும் புள்ளி) 7⁰ 14' ஆன வடக்கு அகலக்கோட்டுப் புள்ளியிலிருந்தும் 79⁰ 52' ஆன கிழக்கு நெடுங்கோட்டிலிருந்தும் கடலை நோக்கி 500 மீற்றர்களும் நிலத்தை நோக்கி 100 மீற்றர்களும் ;

வடக்கில் : கிழக்கெல்லையில் கடலைநோக்கிய, கடைசிப் புள்ளியையும் மேற்கெல்லையில் கடலைநோக்கிய கடைசிப்புள்ளியையும் இணைக்கின்ற கிடையான கோடு ;

தெற்கில் : கிழக்கெல்லையில் நிலத்தை நோக்கிய கடைசிப் புள்ளியையும் மேற்கெல்லையில் நிலத்தை நோக்கிய கடைசிப் புள்ளியையும் இணைக்கின்ற கிடையான கோடு.

(469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டம்

2 ஆம் பிரிவின் (2) ஆம் உட்பிரிவின் கீழான கட்டளை

(469 ஆம் அத்தியாயமான) தாவர, விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (2) ஆம் உட்பிரிவினால் எனக்குறித்தாக்கப்பட்ட தத்தவங்களின் பயனைக் கொண்டு, கமத்தொழில் நீர்ப்பாசன, மகாவலி அபிவிருத்தி மற்றும் சுற்றாடல் அமைச்சரான மைத்திரிபால சிரிசேன ஆகிய நான், இக்கட்டளை மூலம் இதற்கான அட்டவணையில் விவரிக்கப்பட்ட அரசு காணிப்பிரதேசத்தை மேற்கூறப்பட்ட கட்டளைச் சட்டத்தின் நோக்கங்களுக்காகச் சரணாலயமொன்றாக வெளிப்படுத்துகிறேன் என்பதுடன் அத்தகைய சரணாலயம் “ரக்கவ சரணாலயம்” என அழைக்கப்படுதலும் அறியப்படுதலும் வேண்டுமென்றும் வெளிப்படுத்துகிறேன்.

மைத்திரிபால சிரிசேன,
கமத்தொழில், நீர்ப்பாசன, மகாவலி அபிவிருத்தி
மற்றும் சுற்றாடல் அமைச்சர்.

கொழும்பு,
2006, மே 10.

அட்டவணை

ரக்கவ சரணாலயத்தின் எல்லைகள்

தென் மாகாணம், அம்பாந்தோட்டை நிருவாக மாவட்டத்தில், தங்கல்லை பிரதேச செயலாளர் பிரிவினுள் அமைந்துள்ளதும், பரப்பளவில் ஏறத்தாழ 4.52 கிலோ மீற்றர்களைக் கொண்டதுமான, கரையோர நிலப்பரப்பு அடங்கலும் ; அதன் எல்லைகள் பின்வருமாறு :-

கிழக்கில் : உயர் நீர்மட்டத்தின்மீது (பெலவத்தேகொட) 7⁰ 5' ஆன வடக்கு அகலக்கோட்டிலிருந்தும், 79⁰ 49' ஆன கிழக்கு நெடுங்கோட்டிலிருந்துமான புள்ளியில் இருந்து கடலைநோக்கி 500 மீற்றர்களும் நிலத்தை நோக்கி 100 மீற்றர்களும் ;

மேற்கில் : சமாந்தரமாக உயர் நீர்மட்டத்தின்மீது (கப்புஹென்வல) 7⁰ 3' ஆன வடக்கு அகலக்கோட்டுப் புள்ளியிலிருந்தும் 79⁰ 48' ஆன கிழக்கு நெடுங்கோட்டிலிருந்துமான புள்ளியில் இருந்து கடலை நோக்கி 500 மீற்றர்களும் நிலத்தை நோக்கி 100 மீற்றர்களும் ;

வடக்கில் : கிழக்கெல்லையில் கடலைநோக்கிய, கடைசிப் புள்ளியையும் மேற்கெல்லையில் கடலைநோக்கிய கடைசிப்புள்ளியையும் இணைக்கின்ற கிடையான கோடு ;

தெற்கில் : கிழக்கெல்லையில் நிலத்தை நோக்கிய கடைசிப் புள்ளியையும் மேற்கெல்லையில் நிலத்தை நோக்கிய கடைசிப் புள்ளியையும் இணைக்கின்ற கிடையான கோடு.